



కొరియెర్లు రెల్లియం సర్వచేతి

మధ్యాహ్నం ఒంటిగంటయింది. రిజెవాళ్ళు పదిమంది రిజెలర్లనే కాళ్ళ ముడుచుకుని పడుకుని బాలమ్మకోసం ఎదురుచూస్తున్నారు. ఒకళ్ళిద్దరులేచి ఆ
అనామిక

లికి ఆగలేక సోడాకొట్టు వాడినడిగి నీళ్ళ తాగి వచ్చారు. మిగతావాళ్ళు ఉప్పురంటూనే అమెకోసం ఎదురుచూస్తున్నారు. నెత్తిమీద గంపపెట్టుకొని వచ్చింది

బాలమ్మ. ఒక్కొక్కళ్ళే రిజైలలోనుంచి లేచి “ఇంత ఆలస్యం చేసావేం ఇవాళ” అని ప్రశ్నిస్తూ గంప దించి ఎవరి పొట్లం వాళ్ళు అందుకోవటం మొదలు పెట్టారు. రంగడు మాత్రం ఆమె ముఖం లోకి చూస్తూ “ఏంది? ఏదీనట్టున్నవు. కళ్ళు ముఖం వాచినాయి” అంటూ ఆమె ముఖంలోకి చూశాడు.

బాలమ్మ కొంగు ముఖాని కడ్డం పెట్టు కుని మళ్ళీ వెళ్ళి వెళ్ళి ఏదీచింది.

“ఏంది? మామూలు సంగతేనా?” అడిగారు తింటూతిటూ ఉన్న రిజైవళ్ళు నలుగురు.

వాళ్ళందరికీ బాలమ్మ యింటి సంగతులు తెలుసు. బాలమ్మమగడు మంచం లోనుంచి లేవలేడు. రెండిళ్ళలో పాచిఃని చేసి ఇంటికి వచ్చి పిల్లలకు, తండ్రికి వండిపెడుతుంది బాలమ్మ. కాని - ఆమె తెచ్చే జీతం, ఆ యింట ఆ యింట మిగిలిన అన్నం కూరలు ఒక్కరి కయినా చాలవు. ఒక వాడు బజారు లో తారసపడ్డ ఆమె ఊరివాడు గంగయ్య రిజైవళ్ళకు అన్నం వండి తీసుకువస్తే మనిషికి రూపాయి యిప్పిస్తా నన్నాడు. ఆమె పన్నెండు గంటలకు బయలుదేరి వాళ్ళకు అన్నపు పొట్లాయిచ్చి రెండు గంటలకు ఇంటికి వస్తుంది. తిరిగి నాలుగు గంటలకు పాచి పని చేసుకోవటానికి వెళ్ళి ఆరున్నర ఏడు గంటలకు ఇల్లు చేరుకుంటుంది.

బాలమ్మ పెనిమిటి వెంకటేశు ఆరోగ్యం బగున్న రోజుల్లో బట్టమిల్లులో పనిచేసేవాడు తెచ్చిన జీతంతో కుటుంబాన్ని పోషించుకునేవాడు. అకస్మాత్తుగా వచ్చిన జబ్బుతో మంచానపడ్డాడు మిల్లు వారిచ్చిన డబ్బుతో కాలువ దగ్గర కొద్ది స్థలం కొనుక్కుని చిన్న పాక వేసుకున్నాడు. వెంకటేశుకు మొదట మొదట బాలమ్మ పాచిపని చేయటం ఇష్టం లేక పోయినా గత్యంతరంలేక ఒప్పుకున్నాడు. అతడికి బాలమ్మ ఏ ఇంట ఎంతసేపు పనిచేస్తుందో అంననావేసే శక్తి ఉన్నది. పదినిమిషాలు ఆలస్యమయితే నిలబెట్టి కారణమడుగుతాడు. రిజైవళ్ళకు పొట్లాలందించితే ఆదాయం బాగా ఉంటుందని బాలమ్మ చెప్పినప్పుడు వెంకటేశు మంచంలో ఉండే మర్దనచేశాడు.

“ఎందుకు చెయ్యి చేసుకుంటావు? పైస లొస్తుంటే చేదా? మనకు రెండు పూటలా తిండిగడవాలా వద్దా?” దెబ్బలు తగిలినచోట చేత్తో తడుముకుంటూ అరిచింది బాలమ్మ.

“అవునే - తెలుసు. రెండుపూటలా తిండి కడుపులో ండితే వెర్రి వెర్రి ఊహలు పోతాయి మనసులో. నీవింక పని కాగానే ఇంటికి వస్తావా?” కసిగా పళ్ళు కొరికాడు వెంకటేశు.

“ఎందుకు రాను?” ముఖం తుడచు కొని శాంతించింది బాలమ్మ.

రెండు నెలలు రిజై వాళ్ళకు అన్నపు

పొట్లలు అందించిన తరువాత వెంకటేశు ముఖంలో జీవకళ కనబడటం మొదలు పెట్టింది. పిల్ల లిద్దరూ కాసే నున్న పదారు పెద్దవాడికి ఒక పని కల్పించింది బాలమ్మ. సాయంత్రం ఆరుగంటలు కాగానే ఒక లీటరు కిరసనాయిలు తీసు కుని పేవ్ మెంటుమీద ఒక దీపం పెట్టు కుని కూర్చుంటే రిజెవాళుందరూ అక్క డికి వచ్చి చమురు పోయించుకుని వెళ్లే వారు. ఒక లీటరు కిరసనాయిలుకు పెట్టిన ఖర్చుతో ఒకటిన్నర లీటరు కొనటానికి తగిన ఆదాయము వచ్చేది.

బాలమ్మ పాచిపని చేసే ఇళ్లలో ఇచ్చిన చీరలు కట్టుకునేది - కాని రిజె వాళుకు అన్నపు పొట్లలు ఇవ్వటం మొదలుపెట్టిన తరువాత ఆ చీరలు ఇంట్లో కట్టుకోవటానికి ఉంచు కున్నది. పాతచీరలు అమ్మే అంగడిలో రెండు ప్రింటు చీరలు కొనుక్కుని వాటిని జాగ్రత్తగా ఇంటికి రాగానే మదత వేసి పెట్టుకునేది. వెళ్ళేటప్పుడు ముఖం కడుక్కుని తలదువ్వుకుని బొట్టు దిద్దుకుని వెళ్ళేది. ఒక్కొక్కనాడు బాలమ్మ తిరిగి వచ్చేటప్పటికి నోటినిండా తమలపాకూ తలనిండా పూలు ఉండేవి ముఖం కళకళ లాడుతూ ఉండేది.

వెంకటేశు ముఖం ఆమెను చూడ గానే నిప్పులు చెరిగేది. అతడికి బాలమ్మ తనకు పరిచయమైననాటి పరిస్థి తులు పడే పడే జ్ఞాపకానికి వచ్చేవి.

అనామిక

ఇరవై సంవత్సరాలు నిండి నిండని బాలమ్మ పూచిన తంగేడులా మిల్ల గేటు దగ్గర తట్ట నెత్తిన పెట్టుకుని నిలబడి ఉండేది. గేటు కావలా దారు ఆమెను చూసి కళ్ళు చికిస్తూ పైకి కోపంగా "నీ అటువంటి వాళ్ళను గేటు దగ్గరికి రానీయ వద్దని దొర చెప్పాడు. వెళ్ళు వెళ్ళు రేపటినుంచీ రాకు" అంటూ నిలవేసి మాట్లాడిస్తూ పరాచికాలు ఆడే వాడు. అమ్మ కాగానే కార్మికులుకొందరు ఆమె దగ్గరికొచ్చి పొట్లలు తీసు కునేవారు. సింగన్న బాలమ్మను చూసి నప్పటినుంచీ ఇంటినుంచి అన్నం తెచ్చు కోవటం మానేశాడు

బాలమ్మ అందరితోనూ కలివిడిగా మాట్లాడుతుంది. ప్రాణం యిస్తున్నట్టు కనబడుతుంది. కళ్ళతో కవ్విస్తూన్నట్టు ఉంటుంది. గలగల నవ్వుతుంది. కాసేప టిలో ఎదవి మనిషితో కలిసిపోతున్నట్టు ఉంటుంది. కార్మికులు ఆమె సంతోష మంతా తనను చూపేనని ఎవరికివారు అనుకునేవారు పోటీపడి ముందుకువచ్చే వారు. ఆ పోటీలలో తగువులు కూడా వచ్చేవి. వెంకటేశు మిల్లలో పనిచేస్తుండగా వచ్చింది వాతరోగం. కాళ్ళు పడిపోయాయి. మరి పని చేయ లేదు.

మిల్లకు పొట్లల గంప తీసుకు పోయినప్పుడు "ఇవాళ వెంకటేశు రాలేదేం ?" అని అడిగిందొకనాడు

బాలమ్మ.

అతడి సంగతి తోటి కార్మికులు చెప్పారు “పాపం! వెంకటేశుకు భార్యలేదు. ఇద్దరు పిల్లలు. వండిపెట్టే దిక్కులేదు” అంటూ జాలి కలిగేటట్టు చెప్పారు. బాలమ్మ అతడి యింటి గుర్తు తెలుసుకుని వెళ్ళింది. సంగతులన్నీ అడిగి తెలుసుకుంది.

“నేనూ ఒంటరిదాననే. నేను వచ్చి వండిపెడతాను. నీ పిల్లలనూ నిన్నూ బాగా చూసుకుంటాను” అన్నది.

సంతోషం పట్టలేక వెంకటేశుకు కళ్ళనీళ్లు వచ్చాయి. “నిజంగానా! నిజంగానా! ఎంత మంచిదానవు బాలమ్మా! తాళి కట్టించేసుకో బాలమ్మా” అన్నాడు కళ్ళు తుడుచుకుంటూ.

బాలమ్మ సంకోచించింది తనకీ పెళ్ళి వ్యవహారం బొత్తిగా నచ్చదు. ఎందరో ఎన్నిసార్లు వెంటబడ్డారు పెళ్ళిచేసుకో వలసిందో. తను ఒకరి మనిషిగా నిలిచి పోవటం ఇష్టంలేదు.

“అయితే నువ్వు ఊరికే నా యింట్లో ఉండి వండిపెడుతుంటే అందరూ ఏదో ఏదో అనుకుంటారు. నా కది ఇష్టం లేదు” అన్నాడు వెంకటేశు.

“చెప్పుకో, అందరికీ తాళి కట్టానని. కాని నాకు మాత్రం ఏ తాళి వద్దు” ఖచ్చితంగా చెప్పింది బాలమ్మ.

“నీకో ఇల్లా నీడ కావలసివచ్చి ఇక్కడ ఉంటావా? నీ తిరుగుళ్ళంతా

బయటనా?” మొదటినాడే కటువుగా మాట్లాడాడు వెంకటేశు.

“నీ పిల్లలకూ నీకూ కష్టం లేకుండా చూసుకుంటా. చాలదా?” అన్నది బాలమ్మ.

వెంకటేశు మంచంలో నుంచి లేవ లేడు. మనిషి సహాయంతో మంచం దిగి జరుగుతూ తన పనులు తాను చేసుకుంటాడు. అటువంటి వెంకటేశుకు కూడా ఒక ఆడదాని మెడలో తాళికట్టి తన యింట్లో కత్తేసుకోవాలని ఉండటంచూసినవ్యక్తులన్నది బాలమ్మ.

ఆ రోజు నుంచీ బాలమ్మ మెడలో తాళి లేకపోయినా ఆ ఇరుగుపొరుగులంతా “చీరె రచిక” పెట్టిన భార్యగా జమ కట్టారు. బాలమ్మ ఇరుగు పొరుగులతో అక్క చెల్లెలిగా మెలగుతూ అందరికీ సహాయిస్తూ తనపని తాను చేసుకుంటూ - వెంకటేశు అర్థంలేని కోపాలకు నమ్మే కళ్ళతో జవాబిస్తూ కాలం గడుపుతోంది.

రిజిస్ట్రార్ నారాయణ శాస్త్రి అందరి కంటే నవ్వుతూ, తుళ్లుతూ మాట్లాడుతాడు. అప్పుడప్పుడు పైకే అనేస్తాడు “ఆ వెంకటేశును పట్టుకుని యేళ్ళాడుతావేం? మంచోడు దొరకలా?” అంటూ ఎగతాళి చేస్తాడు.

బాలమ్మ ఆ మాటలకు పొంగినట్లే జవాబిస్తుంది. “కనబడకేం? కావలసి వంతమంది! కావాలంటే నువ్వు లేవా?” అంటుంది. ఆకాశమంత ఎత్తు పొంగి

సోదర, సోదరి మనులారా! నేను స్టేజీపై
కెక్కడం ఇదే ప్రదయం. స్టేజీపై కెక్కగానే
నా కాళ్ళూ, బేతులూ ఆడయనుకున్నాను!
- కానీ బాగానే ఆడుతున్నాను!!



పోతాడతడు.

“నిజమేనా ? నిజమేనా ? అయితే
నన్ను మనువాడగాదా ?”

“ఆడతా! ఆడతా! రేపో ఎల్లండో,
అగుకాస్త” అ.టూ కొంగు విడిపించు
కుంటుంది.

“వెధవ నారాయణ నీ కళ్ళకు
నచ్చాడా ? చింపిరి జుట్టూ చింతాకంత
కళ్ళు వాడూను. నా ముఖంలోకి చూసి
చెప్పు” అంటాడు రంగన్న తానే
అందగాడన్నట్టు. అప్పటికప్పుడు ఆ
మాటమీద నారాయణకూ, రంగన్నకు
తగాదా వచ్చింది. నారాయణను రంగన్న
వెనక్కు తోశాడు. తలకు బాగా దెబ్బ

తగిలి రక్తం కారింది, అక్కడవున్న
వాళ్ళు ఇద్దరినీ విడిపించారు. నారాయ
ణను హాస్పిటల్ కు తీసుకువెళ్ళి కట్టు
కట్టించారు. ఆ వ్యవహారం అంతటితో
ముగియకుండా నరసింహ రంగంమీదికి
వచ్చాడు.

“నర్సిమ్మా. నా మెడలో తాళికట్టి
నన్ను నీ ఇంట్లో కట్టేసుకోవాలనుందా?
నవ్వింది బాలమ్మ.

నరసింహకు తాళికట్టటంపై ద అంతగా
నమ్మకం లేదు. మనషి తనవశమే చేచాలు.
“పోనీ — తాళి కట్టనులే” అన్నాడు
“వస్తావా ?” అని కళ్ళతో అడుగుతూ,
“రావాలా ?” కవ్వింది బాలమ్మ.

కొంగు ఒడిసిపట్టాడు నరసింహ.

కొంగు లాక్కుని కిలకిల నవ్వుతూ పారిపోయింది.

నగరంలో ఆ బజారు చాలా రద్దీగా ఉంటుంది ఎప్పుడూ. ప్రజానీకం నడవటానికి ఫుట్ పాతలు ఈ మధ్యనే రోడు కంటూ జానెడు ఎత్తుచేసి నాపరాళ్ళు పరచారు. వీధులలో అక్కడక్కడ నాటిన నీడ ఇచ్చే పెద్దచెట్లవల్ల ఆ వీధిలో ఫుట్ పాత్ ఎప్పుడూ అరమైలు దూరం వరకూ చల్లగా ఉంటుంది. ఆ ఫుట్ పాత్ మీ చిన్న తమలపాకు బీడీల దుకాణం పెట్టాడు యాదగిరి. అతడికి మ్యూనిసిపల్ కౌన్సిలర్ రెడ్డి మద్దతు బాగా ఉంది. అతడే ఆ కొట్టు పెట్టించాడు. రెడ్డిని గెలిపించింది నిజంగా యాదగిరే. అందుకే యాదగిరి ఏజని చేసిన పోలీసువారికి ఆక్షేపణలేదు, వెగదణాలు పెడుతూ ఉంటారు. ఆ దారిన వచ్చినప్పుడల్లా యాదగిరి బాలమ్మకు తమలపాకు బీడా మసాలా వేసి ఇస్తాడు. ప్రక్కకాటొ మల్లెపూల దండ ఇప్పిస్తాడు. కాఫీ పిల్లవాడు ఎస్తే కాఫీ ఇప్పిస్తాడు. కడుపు నిండేటట్టు కబుర్లు చెబుతాడు. ఆశతో కళ్ళలోకి చూస్తాడు.

విరగబడి నవ్వుతుంది బాలమ్మ.

మా కవున్సిలర్ రెడ్డిగారు మామంచి వోరు ఎప్పుడయినా వస్తారు చూస్తావా? అన్నాడు.

“చూడ కేం ? మంచి వాళ్ళంటే నా కిష్టం. ఆయన గారొచ్చి నవ్వుడు నన్నుపిలు. అటువంటి వాళ్ళంటే నాకిష్టం” ఉత్సాహం కనబరచింది బాలమ్మ.

యాదగిరి పిలవ నంపగానే రెడ్డి పుక్కిటి మసాలా బీడా- పెదవుల మధ్య చాల్మినారు సిగరెట్టు- తెల్లటి బద్దరు బట్టలు-వచ్చాడు. ఎక్కడినుంచో యాదగిర ఒక కుర్చీ తెప్పించి నీళ్ళు చల్లించి వేయించాడు.

అరుగంటలవేళ - పెద్ద శువ్వుల నైలాను చీర కట్టుకుని మంచి రైకవేసు కుని - తలనిండా పూతో నొక్కల జాట్లు సింగారింపులో ఒయ్యారంగా నడుస్తూ వచ్చింది. బాలమ్మ ఆమెలోని చలాకీ తనం రెడ్డిని తబ్బిబ్బు చేసింది.

చూడగానే సరుకు బాగానే ఉందని తృప్తి పడ్డాడు, రెడ్డి యాదగిరి వాళ్ళిద్దరికి గోల్డుస్పాట్ తెప్పించి యిచ్చాడు. స్టూలుమీద కూర్చున్న బాలమ్మ సంబర పడుతూ తాగింది. రెడి తాంటాలం ఆమె చేతికిస్తూ చెయ్యిగిల్లాడు. యాదగిరి మల్లెపూల దండం రెండు తెప్పించి రెడ్డికొకటి బాలమ్మకొకటి ఇచ్చాడు.

బాలమ్మ ఎప్పుడూ పూలు చూడని దానికి మల్లె ఆదండ అందుకుని - ఆక్రంగా తలలో తురుముకుంది.

“రేపు గండిపేట పోదామనుకుంటున్నా. ఒక జీవుకూడా వస్తుంది.”

అన్నాడు రెడ్డి బాలమ్మను రమ్మని
యాదగిరితో చెప్పించాలని.

“నేనెప్పుడూ అటువంటివి చూడ
లేదు. రేపివేళకు రానా!” అన్నది
మురిపెంగా బాలమ్మ.

“అయ్యో! నీకోసమే ఇదంతా మా
రెడిగరంత ఉత్సాహం కలవారు లేర
నుకో” అన్నాడు యాదగిరి.

బాలమ్మ చూస్తూ ఉండగానే రెడ్డి
సైకిలు ఎక్కి వెళ్ళిపోయాడు.

ఇంకా అట్లాగే నిలబడిఉన్న బాల
మ్మను యాదగిరి “ఏమన్నా రూపా
యలు కావాలా? సందేహించకు”
అన్నాడు.

“సగం చచ్చి అడుగుతున్నాననుకో
యాదగిరి. గుడిసె తాకట్టు ఏడిపించు
కోవాలి. రెండు మంచి కోకలు కొను
క్కోవాలి. గుడిసెకు రేపటితో వాయిదా
చెల్లవుతుంది. ఆ అరబ్బువాడు ఆగేటట్టు
లేడు. పైగా రెండు సార్లు చెయ్యి
గుంజాడు. రేపు బయలుదేరాలంటే
మంచి కోకలేదు ఇది అద్దె దనుకో”
ఏడుపు గొంతుతో అన్నది.

యాదగిరి గుండె కదిలిపోయింది
సొరుగులో నుంచి ఏభయి రూపాయలు
తీసి యిచ్చాడు. రెడ్డి వాడిన నరుకును

తాను కూడా వాడుతూ ఉంటాడు యాద
గిరి.నష్ట మేముంది అన్నట్లాగా ముందుగా
దబ్బిచ్చాడు బాలమ్మకు. అతడికి గట్టి
దైర్యముంది రెడ్డి దగ్గరినుంచి ఇబ్బడి
గుంజవచ్చని.

యాదగిరి ఇచ్చిన యాభై రూపా
యలు నంచిలో పెట్టుకుని రొంటిన
దోపున్నది బాలమ్మ. తిరుగుముఖ
మవుతూ ఆలోచిస్తూ నవ్వుకుంటూ అడు
గులు వేస్తూన్నది రాజాంతఃపురాలు
ఇప్పుడు లేవు. అతివలు అంతఃపురా
లలో ఉండటం మానేశారు. సరదాలు
చిరిగిపోయాయి. అప్పుడు వారి కాప
లాకు తయారుచేసిన ఈ కొజ్జా సమూహ
మంతా ఏం కావాలి? పురుటింటికి వెళ్ళితే
ఇదివరకూ నాలుగేసి రూపాయలు ఇచ్చే
వారు. ఇప్పుడా ఆ దాయం కూడా
తగ్గింది. ఈ సమూహానికి బ్రతుకు తెర
వేమిటి? మగవాళ్ళను మురిపించటమే
ఆటగా నలుగురయ్యదుగురు మాత్రం
హాయిగా బ్రతుకుతున్నారు మిగతా
వారికి తిండికి కూడా కరువుగా ఉంది.
వాళ్ళకి ఏభయి రూపాయిలిస్తా—రేపటి
కింకొకడు దొరకడా “నా బుట్టలో పడ
టానికి?” చరచర అడుగులు వేసింది
బాలమ్మ.